

एकत्रित परिविक्षाधीन प्रशिक्षण कार्यक्रम-११ अंतर्गत
निवड झालेल्या महाराष्ट्र शहरी प्रशासकीय सेवा
मुख्याधिकारी गट-अ व मुख्याधिकारी गट-ब
संवर्गातील उमेदवारांच्या परिविक्षाधीन प्रशिक्षण
कालावधी करिता अधिसंख्य पदे निर्माण करणेबाबत.

महाराष्ट्र शासन

नगर विकास विभाग

शासन निर्णय क्रमांक : एमसीओ-२०२५/प्र.क्र.४०८/नवि-१४

मुख्य इमारत (४ था मजला), मंत्रालय,

हुतात्मा राजगुरु चौक, मादाम कामा रोड,

मुंबई - ४०० ०३२

दिनांक : १४ नोव्हेंबर, २०२५.

- वाचा :
- १) शासन निर्णय, सामान्य प्रशासन विभाग क्र. टिआरएन-२०१३/प्र.क्र.८४/१३/१२-अ, दि.२०.०१.२०१४
 - २) शासन निर्णय, वित्त विभाग क्र. पदनि-२०१६/प्र.क्र.७/१६/वित्तीय सुधारणा-१, दि.२०.०२.२०१६.
 - ३) शासन निर्णय, सामान्य प्रशासन विभाग क्र. टिआरएन-०४२४/प्र.क्र.३७/प्रशि १, दि.०१.०८.२०२५.
 - ४) शासन आदेश, सामान्य प्रशासन विभाग क्र. टिआरएन-०६२५/प्र.क्र.२६/प्रशि-३, दि.१४.०८.२०२५
 - ५) शासन आदेश, सामान्य प्रशासन विभाग क्र. टिआरएन-०६२५/प्र.क्र.३४/प्रशि-३, दि.१४.०८.२०२५
 - ६) शासन समक्रमांकाचे दि.२९.०८.२०२५ रोजीचे आदेश

प्रस्तावना :-

महाराष्ट्र लोकसेवा आयोगामार्फत राज्यसेवा परीक्षेद्वारे सन २०१४ पासून प्रतिवर्षी सरळसेवेने नियुक्त होणाऱ्या गट-अ मधील पदांसाठी यशदा, पुणे या संस्थेमार्फत व गट-ब मधील पदांसाठी वनामती, नागपूर या संस्थेमार्फत दोन वर्षांच्या कालावधीसाठी एकत्रित परिविक्षाधीन प्रशिक्षण कार्यक्रम संदर्भ क्र.१ येथील सामान्य प्रशासन विभागाच्या शासन निर्णयानुसार राबविण्यात येत आहे. तसेच संदर्भ क्र.३ नुसार परिविक्षाधीन प्रशिक्षण कार्यक्रमाच्या आराखड्यात सुधारणा करण्यात आलेली आहे. वित्त विभागाच्या संदर्भ क्र.२ येथील दि.२०.०२.२०१६ रोजीच्या शासन निर्णयातील तरतूद व सामान्य प्रशासन विभागाच्या संदर्भ क्र. ४ व ५ येथील शासन आदेशातील तरतूदी विचारात घेऊन, महाराष्ट्र लोकसेवा आयोगाकडून राज्य सेवा परिक्षा-२०२३ च्या अंतीम निकालाच्या आधारे निवड झालेल्या मुख्याधिकारी गट-अ व मुख्याधिकारी गट-ब मधील परिविक्षाधीन प्रशिक्षणार्थी अधिकारी यांच्यासाठी अधिसंख्य पदे निर्माण करण्याची बाब शासन विचाराधीन होती.

शासन निर्णय:-

राज्य सेवा परिक्षा-२०२३ च्या अंतीम निकालाच्या आधारे निवड झालेल्या व सामान्य प्रशासन विभागाच्या संदर्भ क्र.४ व ५ येथील शासन आदेशान्वये नियुक्ती दिलेल्या मुख्याधिकारी, गट-अ मधील ९ उमेदवारांपैकी ७ उमेदवारांना व मुख्याधिकारी गट-ब मधील ४६ उमेदवारांना २ वर्षांच्या कालावधीसाठी खातेनिहाय जिल्हा संलग्नता या टप्प्यावरील प्रशिक्षणार्थी अधिकारी म्हणून दि.०१.०९.२०२५ पासून रुजू करून घेण्यात आले आहे. एकत्रित परिविक्षाधीन प्रशिक्षण कार्यक्रम (सीपीटीपी)-११ अंतर्गत मुख्याधिकारी गट-अ मधील परिविक्षाधीन प्रशिक्षणार्थी अधिकारी यांना एस-२०: ५६१००-१७७५०० या वेतन स्तरात आणि मुख्याधिकारी, गट-ब मधील परिविक्षाधीन प्रशिक्षणार्थी अधिकारी यांना एस-

१५: ४१८००-१३२३०० या वेतन स्तरात वेतन अदा करण्यासाठी, मुख्याधिकारी गट-अ संवर्गाची ७ पदे व मुख्याधिकारी, गट-ब संवर्गाची ४६ पदे अशी एकूण ५३ अधिसंख्य पदे वित्त विभागाच्या संदर्भ क्र.२ येथील दि.२०.०२.२०१६ रोजीच्या शासन निर्णयातील तरतूदीनुसार दि.०१.०९.२०२५ पासून पुढील दोन वर्षांच्या कालावधीसाठी निर्माण करण्याकरीता शासनाची मान्यता देण्यात येत आहे.

२. सदर ५३ अधिसंख्य पदे आयुक्त तथा संचालक, नगरपरिषद प्रशासन संचालनालय, वरली, मुंबई यांच्या आस्थापनेवर निर्माण करण्यात येत आहेत.

३. आयुक्त तथा संचालक, नगरपरिषद प्रशासन संचालनालय, वरली, मुंबई यांच्या आस्थापनेवरील मुख्याधिकारी गट-अ व गट-ब संवर्गातील सदर ५३ अधिसंख्य पदांच्या दिनांक ०१.०९.२०२५ पासून पुढील दोन वर्षांच्या कालावधीतील परिविक्षाधीन अधिका-यांच्या वेतनावर होणारा खर्च मागणी क्रमांक एफ-२, मुख्य लेखाशीर्ष २२१७, नगर विकास, ८०, सर्व साधारण, ००१, संचालक व प्रशासन, (००)(०१) संचालक, नगरपालिका प्रशासन (२२१७००४७) या लेखाशीर्षाखाली खर्ची टाकण्यात यावा आणि संबंधित वित्तीय वर्षासाठीच्या मंजूर अनुदानातून भागविण्यात यावा.

४. हा शासन निर्णय वित्त विभाग शासन निर्णय क्र. पदनि-२०१६/प्र.क्र.७/१६/वित्तीय सुधारणा-१, दिनांक २०.०२.२०१६ मधील तरतूदीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५१११४१५४७१२४३२५ असा आहे हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. का. लक्कस)

शासनाचे अवर सचिव

प्रत,

१. आयुक्त तथा संचालक, नगर परिषद प्रशासन संचालनालय, वरली, मुंबई.
२. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई.
३. सर्व विभागीय आयुक्त तथा प्रादेशिक संचालक.
४. सर्व जिल्हाधिकारी.
५. प्रधान महालेखापाल-१/२, (लेखा व अनुज्ञेयता/लेखा परीक्षा), मुंबई/नागपूर.
६. उप सचिव (सीपीटीपी कक्ष), सामान्य प्रशासन विभाग, मंत्रालय, मुंबई.
- ७ संचालक, यशवंतराव चव्हाण विकास प्रशासन प्रबोधिनी, पुणे
८. संचालक (सीपीटीपी), वसंतराव नाईक राज्य कृषी विस्तार व्यवस्थापन प्रशिक्षण संस्था, व्हीआयपी रोड, धरमपेट, नागपूर-४४० ०१०.
९. वित्त विभाग (वित्तीय सुधारणा-१), वित्त विभाग, मंत्रालय, मुंबई.
१०. निवडनस्ती (नवि-१४)